



## የኤጀንሲው ዋና ዳይሬክተር የጃፓንን የ GPS Earth observation Network (GEONET) ንገሮች

ግጥሙ

ከጃፓን መሰረተ	1
የኤጀንሲው ...	2
-	3
ኮንስትራክሽን	4

“የሌሎች ሀገራትን ልምድ በመቀመር የቴክኖሎጂ ሽግግርን እናፋጥጥ”

1 የኤጀንሲው ዋና ዳይሬክተር ወ/ሮ አልማዝ ካህሳይ ከጉብኝቱ በኋላ በሰጡት መረጃ በጉብኝታቸው የጃፓን አውራጉ ዱዳዎች የፍጥነት መንገዶች የባቡር የግንኙነት መረቦች ምቹ፣ጥራትና ደረጃቸውን የጠበቁ የተረጋጉ መሆናቸውን በመጠቀም የመሰረተ ልማት ቴክኖሎጂያቸው ከደህንነት፣ ከምቹነት እና ከጥንካሬ ጋር በአጅጉ መተሳሰሩን ገልጸዋል።

አያይዘውም ጃፓንኛ ጠንካራ የመሰረተ ልማት ቴክኖሎጂ ሊኖራቸው የቻለበትን አብይ ምክንያት ሲገልጹ ደረጃን ማዕከል ያደረገ ምርትና አገልግሎት ለህብረተሰቡ ማቅረብ መቻላቸው እንደሆነ በግልጽ ለማስቀመጥ ሞክረዋል። የጃፓን መንግስትም አለማቀፍ የጥራት ሥራ አመራር ሥርዐትን በተለያዩ ሴክተሮች በመተግበር ጥራትን ለመፈተሽ፣ የደንበኞችን አርካታ እና የአገልግሎት አፈፃፀም ለመፈተሽ እንደሚጠቀሙበት ወ/ሮ አልማዝ አብራርተዋል።

በቀጣይ አለም አቀፍ ደረጃዎችን ወደ አገራችን በመተግበር እና የጃፓንኛ ምርጥ ተሞክሮ በማምጣት በኮንስትራክሽን ዘርፉ ለውጥ ማምጣት እንደሚያሻ ገልጸዋል። በአገራችን በኮንስትራክሽን ዘርፍ የተሰማሩ ምሁራንም አለም አቀፍ ደረጃዎችን በመጠቀም ጥራትና ደረጃቸውን የጠበቁ አገልግሎቶችን ለህብረተሰቡ በመስጠት የህዝቡን አርካታ ማስጠበቅ እንደሚገባ እና ለዚህም መሳካት የጥራት ስራ አመራር ስርዐትን መተግበር እንደሚገባ ተሰምርበታል።

በመጨረሻም ዋና ዳይሬክተሩ ከጃፓንኛ የስራ ልምድ በመነሳት በአገራችን በምናካሂደው የኮንስትራክሽን ዘርፍ አንቅስቃሴ ሁሉ ደረጃን በመጠቀም የቴክኖሎጂ እና የአውቀት ሽግግር በስፋት ማምጣት እንደሚገባ አሳስበዋል።



### ኤጀንሲው የአውቅና ሰርተፊኬት አገኘ


የኢትዮጵያ የደረጃዎች ኤጀንሲ ከኢትዮጵያ የመካኒካል ኢንጂነሪንግ ማህበር ጋር በቅንጅታዊ ስራ በመሳተፉ እና ባደረገው አስተዋጽኦ የዕውቅና ሰርተፊኬት ተበረከተለት።

ኤጀንሲው ከህዝብ ከንፍ አባላት ጋር በተለይም ከተለያዩ የሙያ ማህበራት ጋር በቅንጅት ተባብሮ የሚሰራ ሲሆን ከኢትዮጵያ የመካኒካል ኢንጂነሪንግ ማህበር ጋርም በተመሳሳይ በቴክኒክ ኮሚቴ አባልነት ከመሳተፍ ጀምሮ በበርካታ ጉዳዮች ተቀናጅተን አየሰራን እንገኛለን። ኤጀንሲው ከማህበራት ጋር ያለውን ትስስር ለማጠናከር እየደገፈና እያበረታታ ይገኛል ።

አብዛኛዎቹ የሙያ ማህበራት በህዝብ ከንፍ አባልነት የሚሳተፉ በመሆኑ ኤጀንሲውን በማስዋወቅ ረገድ እነዚህ ማህበራት ከፍተኛ ሚና በመጫወት ላይ ይገኛሉ። ይህም ኤጀንሲው በህዝቡ ዘንድ መልካም ስም እንዲያተርፍ እና አመኔታ እንዲኖረው አግዟል።

ይህን አተጠናክረ የመጣውን አመኔታና ተቀባይነት በመጠቀም የህዝቡን ግንዛቤ በማስፈት ደረጃዎች ለደረጃ ስራ ብቻ ሳይሆን ለመልካም አስተዳደርና ለልማት የሚኖረውን አስተዋጽኦ በአግባቡ እንዲወጣ ማስቻል ይገባል። የኢትዮጵያ የመካኒካል ኢንጂነሪንግ ማህበር በዓመቱ ውስጥ የሰራቸውንና አየሰራቸው ያሉ ስራዎችን በዓመታዊ ስብሰባ ላይ አሳውቋል። በዚህ ስብሰባ ወቅት ኤጀንሲው የመዳብ አስፖንሰር በማድረግ ትብብሩን አጠናክሯል ። በዚህ መልኩ ከኤጀንሲው ጋር በቅንጅት መስራቱ ተጠናክሮ የሚቀጥል ሲሆን ኤጀንሲው ስፖንሰር በማድረጉም የምስጋናና የአውቅና የሰርተፊኬት ሽልማት ተበርክቶለታል።

ከሙያ ማህበራት ጋር ተጠናክረን በመስራት በጋራ የደረጃን ፅንሰ ሀሳብ አናሰርገለን።




**The Ethiopian Society of Mechanical Engineers**  
**CERTIFICATE OF APPRECIATION**

The Ethiopian Society of Mechanical Engineers (ESME) has awarded this Certificate to:

**ETHIOPIAN STANDARS AGENCY**

on this 21<sup>st</sup> day of February, 2016, for their notable contribution in sponsoring (BRONZE) the 20<sup>th</sup> Annual Conference of the Society.

*Tesfaye*  
 ተስፋዬ ዳማ (ዶ/ር)  
 የማኅበሩ ፕሬዚዳንት



### ኤጀንሲው በምስራቅ አፍሪካ የሲሚንቶ፣ አርማታና ኢነርጂ የምክክር ጉባኤ አውደ-ርዕይ ላይ ተሳታፊ ሆነ

የኢትዮጵያ የደረጃዎች ኤጀንሲ በአዳማ ሳይንስና ቴክኖሎጂ ዩኒቨርሲቲ አዘጋጅነት በምስራቅ አፍሪካ የሲሚንቶ፣ አርማታና ኢነርጂ የምክክር ጉባኤ ከመጋቢት 8-10/2008 በአፍሪካ ህብረት አዳራሽ ባዘጋጀው አውደ-ርዕይ ላይ ተሳታፊ ሆኗል።

አውደ-ርዕይን መርቀው የከፈቱት የኮንስትራክሽን ሚኒስቴር ሚኒስትር ከቡር ዶክተር አንባቸው መኮንን ሲሆኑ በአውደ ርዕይው ጉብኝት ወቅት አንዳሉት ኤጀንሲው በኤግዚቢሽን ላይ መሳተፉ ሲሚንቶ አምራቾች፣አርማታ ኢነርጂና ሌሎች ግብዓቶች ጥራታቸውን ጠብቀው አንዲያመርቱ ጉልህ አስተዋጽኦ ያደርጋል ብለዋል።


ኤጀንሲው በአውደ ርዕይ ላይ የደረጃ ጥቅምና አስፈላጊነት አንዲሁም ለሀገር ያለው ፋይዳ በተመለከተ ሰፊ ያለ ማብራሪያ ለታዳሚው ተሰጥቷል።

የአውደ ርዕይ ታዳሚዎች የተለያዩ ጥያቄዎችንና አስተያየቶችን አቅርበዋል። ከተነሱት ጥያቄዎችና ሀሳቦች መካከል ምርቶች ላይ ቁጥጥር አየተደረገ አይደለም፣ የህጻናት ምግቦች ከውጭ ሀገር ጥራታቸውን ሳይጠብቁ አየገቡ ነውና በዚህ ጉዳይ ኤጀንሲው ምን አየሰራ ነው ከተቆጣጣሪው አካል ጋር ያለችሁ ቁርኝት ምን ይመስላል ፣ በ2003ዓ.ም በአዲስ መልክ ስለተደራጁት የጥራት መሰረተ ልማት ተቋማት ሰፊ ያለ ግንዛቤ ለህብረተሰቡ ቢሰጥ ፣ህብረተሰቡ ብሔራዊ የደረጃን ምልክት በተገቢው ሁኔታ አንዲጠቀምና ምልክቱን በስፋት አንዲተዋወቅ ቢደረግ የሚሉ ጥያቄዎች ተነስተዋል።

በተነሱት ጥያቄዎችና አስተያየቶች ከኤጀንሲው በተላኩ ባለሞያዎች ሰፊ ያለ ማብራሪያ ተሰጥቷል። በተለይም በኤጀንሲው ተልዕኮ፣ ራዕይ ፣ አላማና ተግባራት ዙሪያ በስፋት ማብራሪያ ተሰጥቷል ።



ጥራትና ደረጃውን የጠበቁ የኮንስትራክሽን ግብአቶችን በማቅረብና በመጠቀም ለዘርፉ እድገት የበኩላችንን ሚና እንወጣ።



### “ኮንስትራክሽን ለኢትዮጵያ ህዳሴ» በሚል መሪ ሃሳብ በተዘጋጀው ኤግዚቢሽን ኤጀንሲው ተሳተፈ

ኮንስትራክሽን ለኢትዮጵያ ህዳሴ በሚል መሪ ሃሳብ በኢትዮጵያ የደረጃ አንድሥራ ተቋራጮች ማህበር አስተባባሪነት ከመጋቢት 7 እስከ 11 ቀን 2008ዓ.ም በአዲስ አበባ ኤግዚቢሽን ማዕከል ተካሄደ።

የኮንስትራክሽን ሚኒስቴር ሚኒስትር ዶክተር አምባቸው መኮንን ባሰሙት ንግግር በዘርፉ የሚሰተዋለው የአቅም ውስንነቶችን ለመፍታት መንግስት ትኩረት ሰጥቶ እየሰራ እንደሚገኝ ተናግረዋል።

አያይዘውም ዘርፉ ከፍተኛ መዋለ ንዋይና የሰው ሃይል የሚጠይቅ በመሆኑ በሚገባ እንዲያደግ በአውቀትና ትምህርት ላይ የተመሰረተ የሰለጠነ አሰራርን በመከተል እንደሚገባ አሳስበዋል።

በመጨረሻም ሚኒስትሩ ኤግዚቢሽኖች መካሄዳቸውን ገበያ ውስጥ ያሉ ግብዓቶችን ለማስተዋወቅና መልካም ተሞክሮቻቸውን ለመለዋወጥ የሚያስችል መሆኑን ጠቁመዋል።

**ደረጃውን የጠበቁ የኮንስትራክሽን ግብአቶችን በመስተም ዘርፉን አናሳድግ**

በሌላ በኩል አቶ ተክለብርሃን አምባዬ የኢትዮጵያ ተቋራጮች ማህበር ፕሬዘደንት መልአክት ባስተላለፉበት ወቅት መንግስት ለአገር በቀል ተቋራጮች ትኩረት እየሰጠ መምጣቱ አቅማቸው ከጊዜ ወደ ጊዜ እንዲጎለበትና ተወዳዳሪ እንዲሆኑ አያደረገ መሆኑን ተናግረዋል።

አያይዘውም በአውቀት ማነስ እና በጥራት ችግር ምክንያት ዘርፉ ያበረከተው አስተዋፅኦ እናሳ መሆኑን በመጠቀም ከቅርብ ጊዜ ወዲህ መንግስት ለአገር በቀል ተቋራጮች አድል በመስጠቱ ተቋራጮቹ ራሳቸውን በአውቀት ፣ክህሎትና በትምህርት እንዲያጎለበቱ አገዛ ማድረጉን ጠቁመዋል።

ከዚህ ጎን ለጎን ከዚህ ቀደም በውጭ ከባንያዎች ይሰሩ የነበሩ ሥራዎች በአገር በቀል ተቋራጮች እንዲሰሩ መደረጋቸው ለተቋራጮቹ አቅም እየፈጠረ መሆኑን እንዲሁም ከአገር ውጪ በመውጣት ተወዳዳሪ እንዲሆኑም በር መክፈቱን አመልክተዋል። በተጨማሪም በዘርፉ ልዩ ትኩረት በመስጠቱ የጥራት ችግሮች ከጊዜ ወደ ጊዜ እየተቀረፉ መምጣታቸውን አክለው አስረድተዋል።

ከዚህ ጎን ለጎን የኢትዮጵያ የደረጃዎች ኤጀንሲ በኮንስትራክሽን ዘርፍ ላይ ለተሰማሩ ተቋራጮች እና አምራቾች ጥራትና ደረጃቸውን የጠበቁ ምርቶችን በመጠቀም፣ በማምረት ዘርፉን እንዲያሳድጉ፣ እንዲሁም ኤጀንሲው ያዘጋጃቸውን ደረጃዎች በአግባቡ ስራ ላይ በማዋል የሀዘብ ሃብትና ደህንነት እንዲጠበቁ እና ዘርፉን ወደ ላቀ ደረጃ እንዲያሸጋግሩ ሰፊ የግንዛቤ ማስጨበጫ ስራ በሀዘብ ግንኙነት ኮሙዩኒኬሽን አገልገልግሎቱ ተሰርቷል።

በኤግዚቢሽኑ በኮንስትራክሽን ዘርፍ በአገሪቱ የሚገኙ ታላላቅ ተቋራጮች ፣ፋብሪካዎችና ኢንዱስትሪዎች ተሳተፈዋል።

